

युवा सितारों ने रचा इतिहास

अटलांटा, 22 जून लामिने यामल का बड़ा रिकॉर्ड मैच में गोल करने वाले दूसरे सबसे युवा खिलाड़ी और हुए पेले क्लब में यामल की एंटी युवा फॉरवर्ड लामिन यमाल और मिकेल ओयारजाबल के गोलों की बदौलत स्पेन ने फीफा विश्व कप 2026 के ग्रुप एच के मुकाबले में सऊदी अरब को 4-0 से हरा दिया.

स्पेन ने रविवार रात अटलांटा के मर्सिडीज-बेंज स्टेडियम में शानदार आक्रामक खेल का प्रदर्शन किया. स्पेन के युवा फॉरवर्ड लामिन यमाल ने 10वें मिनट में गोल करके टीम को शुरुआती बढ़त दिलाई. उन्होंने एक बेहतरीन आक्रामक मुव को गोल में बदलकर 'ला रोजा' (स्पेन की टीम) को आगे किया. मैच में स्पेन का दबाव लगातार बना रहा और मिकेल ओयारजाबल ने 21वें और 24वें मिनट में लगातार दो गोल करके पहले आधे घंटे के भीतर ही मैच का नतीजा लगभग तय कर दिया. सऊदी अरब को स्पेन के हार्ड-प्रेसिंग और शानदार पासिंग कॉम्बिनेशन का सामना करने में काफी मुश्किल हुई और वे पहले हाफ का अधिकतर समय अपने ही क्षेत्र में सिमटे रहे.



गोलकीपर मोहम्मद अल-ओबाइस ने कई अहम बचाव करके स्कोर को और अधिक शर्मनाक होने से बचाया, लेकिन ब्रेक के बाद वे और गोल होने से नहीं रोक सके. सऊदी अरब के लिए तीसरा गोल दुर्भाग्यपूर्ण तरीके से (आत्मघाती गोल) हुआ, जब हसन अल-तंबक्ति ने बॉक्स में आए एक खतरनाक पास को रोकने की कोशिश में गेंद को अपनी ही नेट में डाल दिया. स्पेन ने दूसरे हाफ में भी गेंद पर अपना कब्जा बनाए रखा और कई मौके बनाए, हालांकि फेरान टोरेस के आखिरी समय में किए गए पांचवें गोल को वीएआर रिव्यू में ऑफसाइड पाए जाने के बाद रद्द कर दिया गया. एक घंटे का खेल होने के बाद सऊदी अरब ने कुछ इरादा दिखाया लेकिन कोई खास खतरा पैदा नहीं कर सके, क्योंकि स्पेन की मिडफील्ड तिकड़ी – पेड्री, रोड्री और दानि ओल्मो – ने आसानी से खेल की गति को नियंत्रित किया और अंतिम क्षणों में खेल पर पूरी पकड़ बनाए रखी. इस जीत के साथ स्पेन ने ग्रुप एच में शीर्ष पर अपनी स्थिति मजबूत कर ली है, जबकि सऊदी अरब ग्रुप चरण में एक और हार के बाद दबाव में है.

ग्रुप-एच:		अंक तालिका					
टीम	मैच	जीत	ड्रॉ	हार	गोल किए	अंक	
स्पेन	2	1	1	0	4	4	
उरुग्वे	2	0	2	0	3	2	
केप वर्डे	2	0	2	0	2	2	
सऊदी अरब	2	0	1	1	1	1	
ग्रुप-जी:							
टीम	मैच	जीत	ड्रॉ	हार	गोल किए	अंक	
मिस्र	2	1	1	0	4	4	
ईरान	2	0	2	0	2	2	
बेल्जियम	2	0	2	0	1	2	
न्यूजीलैंड	2	0	1	1	3	1	
ग्रुप एफ:							
टीम	मैच	जीत	ड्रॉ	हार	गोल किए	अंक	
नीदरलैंड	2	1	1	0	7	4	
जापान	2	1	1	0	6	4	
स्वीडन	2	1	0	1	6	3	
ट्यूनीशिया	2	0	0	2	1	0	

केप वर्डे ने उरुग्वे को 2-2 के ड्रा पर रोका

मियामी. केप वर्डे ने एक और चौकाने वाला प्रदर्शन करते हुए उरुग्वे को 2-2 से ड्रॉ पर रोककर अपने पहले विश्व कप में लगातार दूसरा अंक हासिल किया. केप वर्डे दो अंकों के साथ राउंड ऑफ 32 में जाने की दौड़ में बने हुए हैं. कैविन पिना ने 34 यार्ड की शानदार फ्री-किक पर गोल कर केप वर्डे को बढ़त दिलाई, लेकिन हाफ-टाइम से पहले मैक्सरी अराउजो और अगस्टिन कैनीबियो के गोलों ने उरुग्वे को 2-1 से आगे कर दिया. केप वर्डे पर हार का संकट दिखाई दे रहा था ऐसे समय उसने मुकाबले के 57वें मिनट में अपने तुरुप के इक्के हेलियो वरेला को मैदान पर उतारा. वरेला ने मैदान पर उतरने के 136वें सेकंड में ही अपना काम कर दिया. मैच के 60वें मिनट में उन्होंने गोल दागा कर स्कोर 2-2 की बराबरी पर ला खड़ा किया. यह दो बार की विश्व चैंपियन रही उरुग्वे के लिए बड़ा झटका साबित हुआ. हेलियो वरेला का यह पहला अंतरराष्ट्रीय गोल था. इसके बाद दोनों टीमों के बीच कड़ी टक्कर हुई. लेकिन वे गोल करने में विफल रही और मुकाबला 2-2 से ड्रा पर समाप्त हुआ .

क्रिकेट में वापसी के लिए प्रेग्नेंसी के बाद की गाइडलाइंस जारी की

दुबई, 22 जून अंतरराष्ट्रीय क्रिकेट काउंसिल (आईसीसी) ने सोमवार को महिला क्रिकेटरों के लिए 'प्रेग्नेंसी के बाद खेल में वापसी के लिए गाइडलाइंस' जारी की हैं.

इस गाइडलाइंस में सदस्य बोर्ड के लिए एक पूरा सिस्टम बताया गया है ताकि वे खिलाड़ियों को प्रेग्नेंसी, बच्चे के जन्म और टॉप लेवल क्रिकेट में वापसी के दौरान मदद कर सकें. इस गाइडलाइंस के अनुसार बोर्ड हर खिलाड़ी के लिए एक खास केस मैनेजर नियुक्त करें, ट्रेनिंग का

लचीला माहौल दें, बच्चों की देखभाल और यात्रा में मदद करें, और प्रेग्नेंसी व बच्चे के जन्म के बाद की अवधि में मेडिकल और सेहत से जुड़ी सुविधाओं तक पहुंच पक्की करें. यह कदम महिला क्रिकेट के बढ़ते प्रोफेशनल होने के बीच उठाया गया है, क्योंकि अब अधिकतर खिलाड़ी अपने खेल करियर के दौरान परिवार शुरू करने का फैसला कर रही हैं. आईसीसी की मेडिकल एडवाइजरी कमेटी ने ये गाइडलाइंस तैयार की हैं और ऑस्ट्रेलिया की महिला टीम की डॉक्टर डॉ. फिलिप्पा इंगे ने इसकी

रॉयल निमार इंगल्स ने भोपाल लेपर्ड्स को हराया

इंदौर. इंदौर के होल्कर स्टेडियम में खेले गए आदित्य बिड़ला ग्रुप मध्य प्रदेश लीग (एमपीएल) टी 20 सिंधिया कप 2026 के बारिश से प्रभावित मैच में रॉयल निमार इंगल्स ने भोपाल लेपर्ड्स के खिलाफ आठ विकेट से शानदार जीत दर्ज की। बारिश के कारण मैच को घटाकर 13 ओवर प्रति टीम कर दिया गया था। भोपाल लेपर्ड्स की टीम रॉयल निमार इंगल्स के खिलाफ अपने निर्धारित 13 ओवरों में 107 रनों पर ऑलआउट हो गई। इस पारी में आईपीएल स्टार कुमार कार्तिकेय की शानदार गेंदबाजी का जलवा देखने को मिला।

भारत में हासिल किए एक्सक्लूसिव लाइसेंसिंग

नयी दिल्ली, 22 जून. जगदाले इंडस्ट्रीज़ प्राइवेट लिमिटेड (जगदाले) ने भारत में आधिकारिक लाइसेंसधारी के तौर पर अर्जेंटीना फुटबॉल एसोसिएशन (एएफए) के साथ अपने संबंधों के बारे में घोषणा की है.

यह रणनीतिक भागीदारी अर्जेंटीनी फुटबाल की वैश्विक विरासत और उत्कृष्टता एवं नवाचार के प्रति जगदाले की प्रतिबद्धता को एक साथ लेकर आती है, जो विश्वसनीय संबंधों और जिम्मेदार व्यावसायिक प्रथाओं के जरिए सार्थक मूल्य निर्माण करने की कंपनी की यात्रा

में एक महत्वपूर्ण पड़ाव है. दुनिया के सबसे सम्मानित फुटबॉल महासंघों में से एक महासंघ के रूप में एएफए एक समृद्ध खेल विरासत, वैश्विक मान्यता और सशक्त अंतर्राष्ट्रीय मौजूदगी का प्रतिनिधित्व करता है. इस संबंध का अधिकतम उपयोग करते हुए

जगदाले द्वारा जुड़ाव प्रेरित कार्यक्रमों की एक श्रृंखला शुरू करने की योजना है, जिसे स्वास्थ्य देखभाल पेशेवरों, दवा विक्रेताओं, संस्थानगत ग्राहकों और सेल्स टीमों के साथ संबंधों को मजबूत बनाने के लिए तैयार किया गया है.

हॉकी : भारत ने नीदरलैंड्स को 3-2 से हराया

► भारतीय डिफेंस और गोलकीपर का दबदबा

रोटर्डम, 22 जून भारतीय पुरुष हॉकी टीम ने हॉकी क्लब रोटर्डम में एफआईएच प्रो लीग के रोटर्डम लेग के अपने आखिरी मैच में नीदरलैंड्स को 3-2 से हराकर शानदार प्रदर्शन किया. जुगराज सिंह (18वें मिनट) और राजिंदर सिंह (56वें मिनट) के गोल की मदद से भारत ने रविवार रात डच टीम के खिलाफ इस लेग में अपनी दूसरी जीत हासिल की. कार्यवाहक कप्तान हार्दिक सिंह को उनकी बेहतरीन कप्तानी और मिडफील्ड में शानदार खेल के लिए 'प्लेयर ऑफ द मैच' चुना गया.

भारत ने दूसरे क्वार्टर में खेल की गति बढ़ाई और तुरंत अपना पहला पेनल्टी कॉर्नर हासिल किया. जुगराज सिंह (18वें मिनट) ने डच गोलकीपर डक मेडजर के बाईं ओर एक जोरदार ड्रैग-पिलक मारकर स्कोर 1-0 कर दिया.

नीदरलैंड्स ने पहले क्वार्टर में मैच की मजबूत शुरुआत की, शानदार पासिंग दिखाई और भारतीय डिफेंस पर शुरुआती दबाव बनाया. हालांकि भारत की शुरुआत थोड़ी लड़खड़ाती हुई रही, लेकिन डिफेंडरों ने जल्द ही अपनी लय हासिल कर ली और डच अटैकर्स को रोक दिया. भारत ने विपक्षी टीम के सकल में कुछ बार प्रवेश किया लेकिन आखिरी पास नहीं दे पाए.

एशियन रिले चैंपियनशिप ► चीन ने 44.09 सेकेंड का समय लेकर रजत पदक किया हासिल

भारत ने जीता 4×100 मीटर टीम का खिताब

नयी दिल्ली, 22 जून चीन के शंघू में को एशियन रिले चैंपियनशिप 2026 के आखिरी दिन भारतीय महिला 4×100 मीटर टीम ने स्वर्ण पदक अपने नाम किया. ओलंपियन श्रावणी नंदा, स्नेहा शानुवल्ली, सुदेशना शिवंकर और तमन्ना ने महिलाओं की 4×100 मीटर रिले फाइनल में 43.85 सेकेंड का सीजन का सर्वश्रेष्ठ समय निकालकर पहला स्थान हासिल किया. चीन ने 44.09 सेकेंड का समय लेकर

रजत पदक हासिल किया, जबकि थाईलैंड ने 44.11 सेकेंड के साथ कांस्य पदक जीता. तमन्ना और स्नेहा शानुवल्ली ने 2026 एशियन रिले में दो-दो

पदक हासिल किए. शनिवार को उन्होंने मेंस 200 मीटर दौड़ के साथ कांस्य पदक जीता. कुजूर और प्रणव गुरव के साथ मिलकर मिक्स्ड 4×100 मीटर

कई अहम पहलों की करेंगे अगुवाई मांडविया

नयी दिल्ली. केंद्रीय खेल मंत्री डॉ. मनसुख मांडविया मंगलवार को केरल का दौरा पर फिटनेस, खेलों में उत्कृष्टता और खेलों में बड़े पैमाने पर लोगों की भागीदारी को बढ़ावा देने वाले विभिन्न कार्यक्रमों में हिस्सा लेंगे. केंद्रीय मंत्री मांडविया अपने कार्यक्रमों की शुरुआत तिरुवनंतपुरम में चाकाई आईटीआई से शंखमुघम बीच तक होने वाले साइकिलिंग कार्यक्रम 'साइकिलिंग वाय द सो' में भाग लेकर करेंगे. इस पहल का मकसद लोगों को साइकिलिंग और अन्य फिटनेस गतिविधियों के जरिए सक्रिय और स्वस्थ जीवनशैली अपनाने के लिए प्रोत्साहित करना है.

नेमार ब्राजील की फुल ट्रेनिंग में लौटे

न्यू जर्सी, 22 जून नेमार ने रविवार को ब्राजील की वर्ल्ड कप टीम के साथ पूरी ट्रेनिंग की. वे लगभग तीन साल में अपना पहला इंटरनेशनल मैच खेलने की तैयारी कर रहे हैं.

सैंटोस के फॉरवर्ड नेमार ने पिछले हफ्ते थोड़ी-बहुत ट्रेनिंग शुरू की थी. 27 मई को रियो डी जेनेरो के पास टेरेसपोलिस में ब्राजील की टीम के इकट्ठा होने के बाद से उन्होंने टीम के साथ अपना पहला पूरा ट्रेनिंग सेशन पूरा किया. शुक्रवार को ब्राजील के मैनेजर कार्लो एंसेलोटी ने कहा कि 34 साल के नेमार 'ग्रेड टू काफ़ स्ट्रोन' (पिंडली की चोट) से

उबर चुके हैं और मियामी में स्काटलैंड के खिलाफ बुधवार को होने वाले ग्रुप सी के आखिरी मैच के लिए टीम में शामिल किए जाएंगे. साथी खिलाड़ी लुकास पाक्वेटा ने कहा कि नेमार की वापसी से पांच बार की वर्ल्ड चैंपियन टीम का हौसला बढ़ा है.

मिडफील्डर ने रविवार को पत्रकारों से कहा, 'हम सभी नेमार की वापसी से बहुत खुश हैं. वे हमारी नेशनल टीम के लिए बहुत अहम खिलाड़ी हैं, जिनका शानदार रिकॉर्ड रहा है और वे हमारी बहुत मदद कर सकते हैं. मुझे उम्मीद है कि वे जल्द से जल्द मैदान पर लौटकर हमारी मदद करेंगे.' नेमार, जिन्होंने 128 इंटरनेशनल मैचों में 79 गोल किए हैं और ब्राजील के लिए सबसे ज्यादा गोल करने वाले खिलाड़ी हैं, अक्टूबर 2023 में 'एंटीरियर कृस्पिट लिगामेंट' (एसोएल) फटने की चोट के बाद से नेशनल टीम के लिए नहीं खेले हैं.